

śrīh
śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||

śrī melpattūr nārāyaṇabhaṭṭatiri viracitam
|| *śrīmannārāyaṇīyam* ||

(daśaka - 86)

This document has been prepared by*
Sunder Kidambi
with the blessings of
śrī raṅgarāmānuja mahādeśikan
His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate kṛṣṇāya parabrahmaṇe namaḥ
śrīmate rāmānujāya namaḥ

॥ śrīmannārāyaṇīyam ॥

(daśaka - 86)

sālvādivadhavarṇanam bhāratayuddhavarṇanam ca

sālvo bhaiṣṁvīvāhe yadubalavijita-
ścandracūḍādvimānam
vindan saubham sa māyī tvayi vasati kurūṁ-
stvatpurīmabhyabhāṅkṣīt |
pradyumnastam nirundhannikhilayadubhaṭair-
nyagrahīdugravīryam
tasyāmātyam dyumantam vyajani ca samarah
saptaviṁśatyahāntaḥ || 1 ||

tāvattvam rāmaśālī tvaritamupagataḥ
khaṇḍitaprāyasainyam
saubheśam tam nyarundhāḥ sa ca kila gadayā
śārṅgamabhraṁśayatte |
māyātātam vyahiṁsīdapi tava purata-
stattvayāpi kṣaṇārdham
nājñāyītyāhureke tadidamavamataḥ
vyāsa eva nyaṣedhīt || 2 ||

kṣiptvā saubham gadācūrṇitamudakanidhau
maṅkṣu sālve'pi cakre-
ṇotkr̥tte dantavakraḥ prasabhamabhipata-
nnabhyamuñcadgadāḥ te |
kaumodakyā hato'sāvapi sukṛtanidhi-

ścaidyavatprāpadaikyaṃ
sarveṣāmeṣa pūrvam tvayi dhṛta
manasām mokṣaṇārtho'vatāraḥ || 3 ||

tvayyāyāte'tha jāte kila kurusadasi
dyūtake saṃyatāyāḥ
krandantya yājñasenyāḥ sakaruṇamakṛthā-
ścelamālāmanantām |
annāntaprāptaśarvāṃśajamunicakita-
draupadī cintito'tha
prāptaḥ śākānnamaśnan munigaṇamakṛthā-
str̥ptimantaṃ vanānte || 4 ||

yuddhodyoge'tha mantre milati sati vṛtaḥ
phalgunena tvamekaḥ
kauravye dattasainyaḥ karipuramagamo
dautyakṛt pāṇḍavārtham |
bhīṣmadroṇādīmānye tava khalu vacane
dhikkṛte kauraveṇa
vyāvṛṇvan viśvarūpaṃ munisadasi purīm
kṣobhayitvāgato'bhūḥ || 5 ||

jīṣṇostvaṃ kṛṣṇa sūtaḥ khalu samaramukhe
bandhughāte dayāluṃ
khinnaṃ taṃ vīkṣya vīraṃ kimidamayi sakhe
nitya eko'yamātmā |
ko vadhyaḥ ko'tra hantā tadiha vadhabhiyaṃ
proñjhaya mayyarpitātmā
dharmyaṃ yuddhaṃ caroti prakṛtimanayathā
darśayan viśvarūpam || 6 ||

bhaktottaṃse'tha bhīṣme tava dharaṇibhara-
 kṣepakṛtyaikasakte
 nityaṃ nityaṃ vibhindatyavanidhṛdayutaṃ
 prāptasāde ca pārthe |
 niśśastratvapratijñāṃ vijahadarivaraṃ
 dhārayan krodhaśālī-
 vādhāvan prāñjalim taṃ nataśirasamatho
 vīkṣya modādapāgāḥ || 7 ||

yuddhe droṇasya hastisthiraraṇabhagada-
 tteritaṃ vaiṣṇavāstraṃ
 vakṣasyādhatta cakrasthagitaravimahāḥ
 prārdayatsindhurājam |
 nāgāstre karṇamukte kṣitimavanamayān
 kevalaṃ kṛttamaulim
 tatre tatrāpi pārthaṃ kimiva nahi bhavān
 pāṇḍavānāmakārṣīt || 8 ||

yuddhādau tīrthagāmī sa khalu haladharo
 naimiśakṣetramṛccha-
 nnapratyutthāyisūtakṣayakṛtatha sutam
 tatpade kalpayitvā |
 yajñaghnaṃ balvalaṃ parvaṇi paridalayan
 snātatīrtho raṇānte
 samprāpto bhīmaduryodhanaraṇamaśamaṃ
 vīkṣya yātaḥ purīm te || 9 ||

saṃsuptadraupadeyakṣapaṇahatadhiyaṃ
 drauṇimetya tvaduktyā
 tanmuktaṃ brāhmamastraṃ samahrta vijayo
 mauliratnaṃ ca jahre |

*ucchityai pāṇḍavānāṃ punarapi ca viśa-
tyuttarāgarbhamastre
rakṣannaṅguṣṭhamātraḥ kila jaṭharamagā-
ścakrapāṇirvibho tvam || 10 ||*

*dharmaughaṃ dharmasūnorabhidadhadakhilaṃ
chandamṛtyussa bhīṣma-
stvāṃ paśyan bhaktibhūmnaiva hi sapadi yayau
niṣkalabrahmabhūyam |
saṃyājyāthāśvamedhaistribhiratimahitair-
dharmajaṃ pūrṇakāmaṃ
samprāpto dvārakāṃ tvam pavanapurapate
pāhi mām sarvarogāt || 11 ||*

————— ★★★★★★★ —————